



தினாந்தி மிலை அறிக்கை

2010 - 2011

தினாந்தி அறிக்கை
திரு. சு. அன்பபுரவு
நிபுணர் வர்த்திய உதவு

பங்குணி 5, திருவள்ளுவர் ஆண்டு 2041
2010 ஆம் ஆண்டு மார்ச் திங்கள் 19 ஆம் நாள்

தமிழக அரசின் நிதியமைச்சர் பேராசிரியர் க. அன்பழகன் அவர்கள், 2010–2011ஆம் ஆண்டிற்கான வரவு-செலவுத் திட்டத்தை, 2010 ஆம் ஆண்டு மார்ச் திங்கள் 19 ஆம் நாள் சட்டமன்றப் பேரவை முன் வைத்து ஆற்றும் உரை.

மாண்புமிகு பேரவைத் தலைவர் அவர்களே,

2006ஆம் ஆண்டு ஜூந்தாம் முறையாக மாண்புமிகு முதல்வர் கலைஞர் தலைமையில் ஆட்சிப் பொறுப்பேற்று, மகத்தான் மக்கள் நலத்திட்டங்கள் பல நீட்டி, அவற்றைச் செல்வனே செயல்படுத்தி – கடந்த நான்கு ஆண்டுகளில் இந்த அரசு நிகழ்த்தியுள்ள ஒப்பற் சாதனைகளுக்கு எல்லாம் மணிமகுடம் வைத்தாற்போன்று அமைக்கப்பட்டு இருக்கக்கூடிய, இந்தப் புதிய சட்டப் பேரவையில், வரும் 2010–2011ஆம் ஆண்டிற்கான நிதிநிலை அறிக்கையை உங்கள் முன்வைப்பதில் நான் மட்டுலா மகிழ்ச்சி அடைகிறேன். இந்தியத் திருநாட்டிலேயே வேறு எங்கும் இல்லாத வகையிலும், அனைத்து வசதிகளும் ஒருங்கே அமையப் பெற்றதாகவும், திராவிடக் கட்டடக்கலையின் சிறப்பம்சங்களை உள்ளடக்கியதாகவும், உலகிலேயே சட்டப் பேரவைகளில் முதல் பக்கம் கட்டடமாகவும், விரிந்து பரந்து சிறந்து, உலகமே வியந்து போற்றும் வண்ணம் தங்கத் தர நிர்ணயத் தகுதி பெற்றும், உன்னதமாகக் கட்டப்பட்டுள்ள இந்த வரலாற்றுச் சிறப்பு வாய்ந்த கட்டடத்தை எழுப்பும் பணியில் – வடிவமைப்பு முதல் கட்டடப்பணி நிறைவு பெறும்வரை – ஒவ்வொரு நிலையிலும், நித்தமும் தக்க ஆலோசனைகளை அளித்து நாள்தோறும் காலை ஒரு முறையும் மாலை ஒரு முறையும் இப்பணிகளை நேரில் வந்து பார்வையிட்டு, அறிவுரைகளை வழங்கி, பார் போற்றும் இக்கட்டடத்தினை ஜக்கிய முற்போக்குக் கூட்டணித் தலைவர் அன்னை சோனியா காந்தி அவர்களின் முன்னிலையில், மாண்புமிகு பாரதப் பிரதமர் டாக்டர் மன்மோகன் சிங் அவர்களின் திருக்கரங்களால் திறந்திடச்செய்து

அவர்கள் இருவரின் பாராட்டுகள் மற்றும் புகழுரைகளைப் பெற்று பெருமைப்படுத்திய மாண்புமிகு முதலமைச்சர் கலைஞர் அவர்களுக்கு, இந்தப் பேரவையில் முதல் உரையினை ஆற்றி சட்டப்பேரவை வரலாற்றில் இடம்பெறும் அரிய வாய்ப்பினை எனக்கு அளித்தமைக்காக உள்ளம் நிறைந்த நன்றியினைக் கூறி எனது உரையினைத் தொடங்குகிறேன்.

“அரியவென்று ஆகாத இல்லைபொச் சாவாக்
கருவியால் போற்றிச் செயின்”

என்னும் அய்யன் திருவள்ளுவனின் குறளுக்கு ஓர் எடுத்துக்காட்டாகத் தமிழக முதல்வர் கலைஞரின் மாபெரும் சாதனையாகத் திகழும் இந்த வானுயர் சட்டப்பேரவை மணிமாடம், தமிழ்நிலம் உள்ளளவும், முக்கடல் உள்ளளவும் நிலைபெற்று விளங்கிக் காலமெல்லாம் கலைஞரின் புகழ்பாடும் என்பதில் அய்யமில்லை. இந்தப் பேரவையினரின் ஒருமித்த வாழ்த்தினைக் கலைஞருக்குத் தெரிவித்துக்கொள்ள நான் விழைகிறேன்.

2. கலைஞர் தலைமையிலான இந்த அரசு பொறுப்பேற்றதிலிருந்து கடந்த நான்கு ஆண்டுகளாகத் தமிழக மக்களுக்கு நலம் பயக்கும் பல திட்டங்களைச் செவ்வனே நிறைவேற்றி வந்துள்ளது. இதன் தொடர் நிகழ்வாக 2010–2011 ஆம் நிதியாண்டிற்கான தமிழக அரசின் நிதிநிலை அறிக்கை இந்த அவையின் முன் வைக்கப்படுகிறது. சமூகநீதி, தமிழ்நாட்டின் வளர்ச்சி மற்றும் தமிழக மக்களின் வாழ்க்கைத்தரத்தில் மேம்பாடு எனும் அடிப்படைக் குறிக்கோள்களை நெஞ்சில் நிறுத்தி இந்த நிதிநிலை அறிக்கை வகுக்கப்பட்டுள்ளது.

வேளாண்மை மற்றும் கூட்டுறவு

3. தமிழக விவசாயிகளின் வாழ்வில் ஒளியேற்றும் வகையில் வேளாண் வளர்ச்சிக்கு இந்த அரசு தொடர்ந்து முன்னுரிமை அளித்து

344 கோடி மதிப்பீட்டில் 2007–2008 ஆம் ஆண்டு முதல் செயல்படுத்தப்பட்டு வருகிறது. 2007–2008 ஆம் ஆண்டுத் திட்டம் ரூபாய் 14,000 கோடி ஒதுக்கீட்டிலும், 2008–2009 ஆம் ஆண்டுத் திட்டம் ரூபாய் 16,000 கோடி மதிப்பீட்டிலும், 2009–2010 ஆம் ஆண்டுத் திட்டம் ரூபாய் 17,500 கோடி மதிப்பீட்டிலும் செயல்படுத்தப்பட்டுள்ளன. ஆண்டுத் திட்ட அளவு மேலும் உயர்த்தப்பட்டு, வரும் 2010–2011 ஆம் ஆண்டுத் திட்டம் ரூபாய் 20,000 கோடி அளவு ஒதுக்கீட்டில் செயல்படுத்தக் கருதப்பட்டுள்ளது.

வரிகள்

136. கடந்த 1.1.2007 முதல் நமது மாநிலத்தில் மதிப்புக் கூட்டு வரி சட்டம் அறிமுகப்படுத்தப்பட்டது. விலை உயர்வை கட்டுப்படுத்தும் நோக்கத்தோடு, அத்தியாவசிய உணவுப் பொருள்களுக்கு முன்னுரிமை அளித்து, கடந்த நான்கு ஆண்டுகளாக நிதிநிலை அறிக்கைகளில் பல பொருட்களுக்கு வரி விலக்கும், வரிக் குறைப்பும் இந்த அரசு அறிவித்துள்ளது. பல்வேறு கோரிக்கைகளை கருத்திற் கொண்டு, முக்கிய உணவு பொருள்களான பருப்பு மற்றும் பயறு வகைகள், அவற்றின் மாவு வகைகள், சமையல் எண்ணெய்கள், புளி, மிளகாய், மல்லி, மஞ்சள், பெருங்காயம், கடுகு மற்றும் மசாலா பொருள்களுக்கு வரி விலக்கினை அரசு அளித்துள்ளது. வெல்லம் மற்றும் நாட்டு சர்க்கரைக்கு முழு வரிவிலக்கு அளிக்கப்பட்டது. மாவு தயாரிக்கும் சிறு உற்பத்தியாளர்களுக்கு பருப்பு மற்றும் பயறு வகைகள், பட்டாணி மற்றும் பட்டாணிப் பருப்பு வகைகளில் மீதான கொள்முதல் வரி விலக்கும் அளிக்கப்பட்டுள்ளது.

137. மேலும்,

- (1) வணிகச் சின்னம் இடப்படாத காபி.
- (2) வணிகச் சின்னம் இடப்பட்ட மசாலா பவுடர்
- (3) பஜ்ஜி மாவு

- (4) சத்து மாவு
 - (5) நெய்
 - (6) வனஸ்பதி
 - (7) வணிகச் சின்னம் இடப்படாத பேக்கரி பொருட்கள்
 - (8) வணிகச் சின்னம் இடப்பட்ட ஊறுகாய்
 - (9) காய்ந்த திராட்சை (கிள்மில்) ஆகிய பொருள்களின் மீதான வரி
- 12.5 விழுக்காட்டிலிருந்து 4 விழுக்காடாக குறைக்கப்பட்டது:

138. சிறு உற்பத்தியாளர்கள் பயன்பெறும் வகையில் மாவு அரவை இயந்திரங்கள், வணிகச் சின்னம் இடப்படாத ஸ்கல் பர்னிச்சர், அனைத்து பிளாஸ்டிக் பொருட்கள் (கதவு, ஜன்னல், சட்டம், புரோபெல்கள், வாகன, தொழில் மற்றும் கழிவு நீக்க உபகரணங்கள் நீங்கலாக), பருத்தி நூலினாலான தரைத் துடைப்பான்கள், ஆணிகள், புஷ்கள், வாஷர்கள், ரிவிட் போன்ற இணைப்பான்கள், 200 ரூபாய்க்கு மேற்பட்ட விற்பனை விலை உள்ள வணிகச் சின்னம் இடப்படாத காலணிகள், மொசைக் சிப்ஸ்கள், கோப்பு அட்டைகள் மற்றும் பிளாஸ்டிக் புகைப்பட சட்டங்கள் மீதான வரி 4 விழுக்காடாகக் குறைக்கப்பட்டது.

139. இந்த அரசு பொறுப்பு ஏற்றதிலிருந்து, ஒவ்வொரு ஆண்டும் வணிக மற்றும் தொழிற் பிரதிநிதிகளுடன் நிதிநிலை அறிக்கை தயாரிப்பதற்கு முன்பாக கலந்தாய்வு கூட்டம் நடத்தி வருகிறது. 1.3.2010 அன்று நடைபெற்ற நிதிநிலை அறிக்கைக்கு முந்தைய கூட்டத்தில் எழுப்பப்பட்ட கோரிக்கைகளை கருத்திற்கொண்டு, பின்வரும் சலுகைகள் நுகர்வோர் பயன்பெறும் வகையில் அறிவிக்கப்படுகின்றன.

- மினகு, சீகம் மற்றும் சோம்பு ஆகியவற்றிற்கு முந்தைய நிதிநிலை அறிக்கைகளில் நிபந்தனையுடன் கூடிய வரி விலக்கு அளிக்கப்பட்டுள்ளது. தற்பொழுது அவற்றின் பொடி

வகைகளுக்கும் வரி விலக்கு விரிவபடுத்தப்படும். இது தவிர பொடி வகைகள் தயாரிக்க பயன்படுத்தும் மூலப் பொருள்களின் மீதான கொள்முதல் வரியும் விதிக்கப்படமாட்டாது.

- விவசாய பொருளான சோற்றுக் கற்றாழை மருத்துவ குணம் கொண்டுள்ளதால், தற்பொழுது அவற்றை பயன்படுத்தி இரசம் (ஜுவிஸ்), அழுகு சாதன பொருள்கள், மலமிளக்கி போன்றவை தயாரிக்கப்படுகின்றன. இவற்றைத் தயாரிக்கும் சிறு உற்பத்தியாளர்களை ஊக்குவிக்கும் வகையில், சோற்றுக் கற்றாழையினை பயன்படுத்தி தயாரிக்கப்படும் பொருள்களுக்கு, ஆண்டின் மொத்த விற்பனை தொகை ரூபாய் ஒரு கோடிக்கு குறைவாக உள்ள வணிகர்களுக்கு மட்டும் வரிவிலக்கு அளிக்கப்படும்.
- சர்க்கரை (சீனி)யின் தேவையை கருத்திற் கொண்டு, வெளிச் சந்தையில் சர்க்கரை (சீனி) விலையைக் கட்டுப்படுத்த வெளிநாட்டிலிருந்து இறக்குமதி செய்யப்படும் சர்க்கரை (சீனி)க்கு ஒரு ஆண்டு காலத்திற்கு வரிவிலக்கு அளிக்கப்படும்.
- மரபு சாரா எரிசக்தி பயன்படுத்துதலை ஊக்கப்படுத்தும் வகையிலும், கற்றுச் சூழல் மாசுபடுவதைத் தவிர்க்கும் பொருட்டும், நகராட்சி திடக் கழிவிலிருந்து தயாரிக்கப்படும் எரி பொருள்களுக்கு வரிவிலக்கு அளிக்கப்படும்.
- மக்கும் பொருள்களை பயன்படுத்துதலை ஊக்குவிக்கும் வகையில், பாக்கு மர இலையில் தயாரிக்கப்படும் தட்டு, தொண்ணை உள்ளிட்ட கோப்பை ஆகியவைகளுக்கு வரி விலக்கு அளிக்கப்படும்.
- ஏழை மற்றும் குடிசை வாழ் மக்கள் பயன்பெறும் வகையில் சிறு வீடுகள் கட்ட பயன்படுத்தப்படும் பனங்கு சட்டங்களுக்கு வரிவிலக்கு அளிக்கப்படும்.

- மீனவர்கள் பயனுறும் வகையில், ஓஸ் கட்டுகளுக்கு வரிவிலக்கு அளிக்கப்படும்.
- நெசவாளர்கள் பயன்பெறும் வகையில், கைத்தறி துணி பயன்படுத்துவதை மேம்படுத்தும் வகையில், ஜூரிகை (பாலியஸ்டர் பிலிம் நூல் மற்றும் ரோடியன் நூல் நீங்கலாக) மீதான கொள்முதல் மற்றும் விற்பனை வரியிலிருந்து விலக்கு அளிக்கப்படும்.
- இது தவிர,

- 1) வணிகச் சின்னம் இடப்பட்ட காபித்தூள் (டடனாடி காபித்தூள் தவிர) (Other than Instant Coffee)
- 2) பெயிண்ட் பிரஸ்
- 3) வணிகச் சின்னம் இடப்பட்ட இனிப்பு மற்றும் கார வகைகள்
- 4) கத்தி, கத்தரிக்கோல், கையில் பயன்படுத்தும் ஊசிகள், கொக்கிகள், பட்டன்கள் போன்ற தெயலுக்கான பொருள்கள்
- 5) வணிகச் சின்னம் இடப்பட்ட டடனாடி டணவுப் பொருள்கள் (மாவு, பொடி மற்றும் சுரமாவு உட்பட) ஆகிய பொருள்கள் மீதான தற்போதுள்ள 12.5 விழுக்காடு வரி, 4 விழுக்காடாகக் குறைக்கப்படும் என்பதனை மகிழ்ச்சியுடன் அறிவிக்கிறேன்.

தற்போது அறிவிக்கப்பட்ட வரிவிலக்கு மற்றும் வரிக் குறைப்பு சலுகைகள் 1.4.2010விருந்து நடைமுறைப்படுத்தப்படும்.

140. 2008-2009ஆம் ஆண்டு தாக்கல் செய்யப்பட்ட நிதிநிலை அறிக்கையில் தமிழ்நாடு விற்பனை வரி (நிலுவைகள் தீர்வு) சட்டம் இயற்றப்பட்டது. இந்த சட்டம் 1.11.2008 முதல் 31.3.2009 வரையில் நடைமுறையில் இருந்தது. வணிகர்களின் வேண்டுகோளுக்கு இணங்க இந்த சட்டம் 3.8.2009 முதல் 2.11.2009 முடிய நடிக்கப்பட்டது. இந்த திட்டத்தின் கீழ் 10,250 விண்ணப்பங்கள் பெறப்பட்டு, ரூபாய் 85.39 கோடி வருதல் செய்யப்பட்டுள்ளது. கடந்த ஆண்டுகளில் அறிமுகப்படுத்தப்பட்ட

இதுபோன்ற திட்டங்களில் வசூல் செய்யப்பட்ட தொகைகளில் இதுதான் அதிகமானது ஆகும். தற்பொழுது இதுபோன்ற மற்றும் ஒரு திட்டத்தை பிந்தைய காலத்திற்கும் நீட்டித்து அறிமுகப்படுத்த வேண்டும் என்ற கோரிக்கை பெறப்பட்டுள்ளது. 1.1.2007 முதல் மதிப்புக் கூட்டு வரி அறிமுகப்படுத்தப்பட்டுள்ளதை கருத்திற் கொண்டும், மேற்கண்ட வணிக மற்றும் தொழிற் கூட்டமைப்புகளின் கோரிக்கைகளை கருத்திற் கொண்டும், தமிழ்நாடு பொது விற்பனை வரிச் சட்டம் மற்றும் மத்திய விற்பனை வரிச் சட்டம் ஆகிய சட்டங்களின் கீழ் உள்ள வரிநிலுவைகளை தீர்வு செய்யும் வகையில் ஒரு திட்டம் இந்த கூட்டத் தொடரிலேயே அறிமுகப்படுத்தப்படும்.

141. மதிப்புக் கூட்டு வரிவிதிப்பு முறையை மேலும் எளிமைப்படுத்தும் வகையில், தமிழ்நாடு மதிப்புக் கூட்டு வரிச் சட்டம் 2006 மற்றும் அதன் விதிகளில் தேவையான உரிய திருத்தங்கள் மேற்கொள்ளப்படும். இது தொடர்பான விவரங்கள் வணிக வரித் துறை மானியக் கோரிக்கையின்போது அறிவிக்கப்படும்.

ஒட்டுமொத்த நிதிநிலை

142. மாண்புமிகு பேரவைத் தலைவர் அவர்களே, 2010–2011 ஆம் ஆண்டிற்கான வரவு-செலவுத் திட்டத்தின் நிதிநிலை பற்றிய கணிப்புகளை தற்போது நான் அளிக்கின்றேன். 2010–2011 ஆம் ஆண்டில் தமிழ்நாடு அரசின் மொத்த வருவாய் வரவுகள் ரூபாய் 63,091.74 கோடி எணவும், ஏற்படக்கூடிய வருவாய்ச் செலவினங்கள் ரூபாய் 66,488.19 கோடி எணவும் மதிப்பிடப்பட்டுள்ளன. இதன் விளைவாக ரூபாய் 3,396.45 கோடி வருவாய்ப் பற்றாக்குறை ஏற்படும். ஆறாவது ஊதியக் குழுவின் பரிந்துரைகளை நடைமுறைப்படுத்தியதே இந்த வருவாய்ப் பற்றாக்குறை ஏற்பட்டதற்கான முக்கிய காரணமாகும்.